




Република Македонија
МИНИСТЕРСТВО ЗА ЖИВОТНА СРЕДИНА
И ПРОСТОРНО ПЛАНИРАЊЕ



Врз основа на член 87 став 1 од Законот за животна средина ("Службен весник на РМ" бр. 53/05, 81/05 и 24/07), министерот за животна средина на ден 29.08.2008 година донесе

РЕШЕНИЕ

1. Со ова решение се дава согласност на барањето за спроведување на проектот Управување со отпадни води на општинско ниво, поднесено од општина Прилеп, Република Македонија на ден 29.10.2007 година.
2. Студијата за оцена на влијанијата врз животната средина на Проектот Управување со отпадни води на општинско ниво, поднесено од општина Прилеп, Република Македонија ги задоволува барањата за заштита на животната средина и природата со примена на мерките за спречување и за намалување на штетните влијанија врз животната средина, целосно обработени во Студијата.
3. Ова решение влегува во сила со денот на донесувањето, а ќе се објави во рок од пет работни дена од денот на донесувањето во најмалку еден дневен весник достапен на целата територија на Република Македонија, на интернет страницата, како и на огласната табла во Министерството за животна средина и просторно планирање.

Образложение

На ден 29.10.2007 година од Општината Прилеп, Република Македонија до Министерство за животна средина и просторно планирање пристигна известување за намера за изведување на Проект за управување со отпадни води на локално ниво заедно со барање за определување на обемот на





Студијата за оцена на влијанието на проектот врз животната средина бр.09-1738/6 од 26.10.2007 година.

Согласно Законот за животна средина ("Службен весник на РМ" бр. 53/05, 81/05 и 24/07) и Уредбата за определување на проекти и за критериумите врз основа на кои се утврдува потребата за спроведување на постапката за оцена на влијанието врз животната средина ("Службен весник на РМ" бр.74/2005), се утврди дека предложениот проект се наоѓа на Прилог 1 од Уредбата и за него треба да се спроведе постапка за оцена на влијанието врз животната средина.

За таа цел консултантите на PM International Ltd, како дел од CARDS 2006 Проектот за управување со отпадни води на општинско ниво изработи Студија за оцена на влијанијата врз животната средина согласно Директивата 85/337/ЕЕЗ, изменета со 97/11/ЕЕЗ и 2003/35/ЕС, како и со Законот за животна средина ("Службен весник на РМ" бр. 53/05, 81/05 и 24/07). Во студијата се испитани и обработени следните аспекти: квалитет на вода, луѓе, флора и фауна, почва и геологија, миризба, бучава и вибрации, предели, материјални добра, клима, културно наследство/археологија, поврзаност на горенаведените прашањата и мониторинг.

Целта на овој проект е да се изгради нова пречистителна станица за отпадни води во Прилеп и да се изврши реконструкција и проширување на постојната фекална и атмосферска канализациска мрежа. Пречистителната станица за отпадни води во Прилеп се проектира за временски период од 25 години, за прифаќање на отпадните води од населението проектирано за 2033 година и проектираните институционални и индустриски оптоварувања во 2033 година од урбаното подрачје на Прилеп. Исто така се предлага да се изгради нов пристапен пат. Номиналниот капацитет на предложената пречистителна станица за отпадни води во Прилеп ќе биде за еквивалентно население од 95,000 е.ж. Објектот ќе содржи и постројки за третман на милта, за отпадната мил што ќе се произведува во пречистителна станица за отпадни води во Прилеп, како и за милта што ќе се доведува од други, идни помали пречистителни станици и од септички јами во рамките на општината Прилеп. Постојната локација зафаќа површина од околу 6,88 ha. Изградбата и работењето на пречистителната станица за отпадни води ќе се одвиваат во овие граници.

Согласно член 91 од Законот за животна средина ("Службен весник на РМ" бр. 53/05, 81/05 и 24/07) на ден 26.06 2008 година се одржа јавна расправа во врска со Студијата за оцена на влијанијата врз животната средина на Проектот за управување со отпадни води на општинско ниво, во салата за состаноци на општина Прилеп.

По спроведената јавна расправа, министерот за животна средина и прострно планирање на ден 11.08.2008 година формираше комисија за изработка на Извештајот за соодветноста на Студијата за оцена на влијанијата врз животната средина на Проектот за управување со отпадни води на општинско ниво. Комисијата согласно Правилникот за формата, содржината, постапката и начинот за изработка на извештајот за соодветноста на студијата за оцена на влијанието на проектот врз животната средина ("Службен весник на РМ" бр.



33/06) на ден 14.08.2008 година го изработи Извештајот и го достави до министерот за животна средина и просторно планирање. Согласно член 90 став 1 точка 4 од Законот за животна средина ("Службен весник на РМ" бр. 53/05, 81/05 и 24/07). Извештајот беше објавен во два дневни весници достапни на целата територија на Република Македонија и на Интернет страницата на Министерството за животна средина.

Врз основа на горенаведеното го одлучи како во диспозитивот на ова решение.

Правна поука: Против ова решение засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Комисијата на Владата на Република Македонија за решавање на управните работи во втор степен од областа на животната средина, во рок од 15 дена од денот на објавувањето на решението.

Изготвиле:
Зоран Боцев
Даниела Стефкова

Одобрил:
Миле Јакимовски

МИНИСТЕР

Др. Неџати Јакупи

